

**ഇലക്ട്രിസിറ്റി റെഗുലേറ്ററി കമ്മീഷൻ
അതിർ കടക്കരുത് - ഐ.എൻ.റ്റി.യു.സി**

കേരള സ്റ്റേറ്റ് ഇലക്ട്രിസിറ്റി ബോർഡ് ലിമിറ്റഡിലെ ശമ്പള പരിഷ്കരണ നടപടികൾ സ്വതന്ത്ര ഏജൻസിയെ ഏൽപ്പിക്കണമെന്നുള്ള റെഗുലേറ്ററി കമ്മീഷന്റെ നിർദ്ദേശം ജനാധിപത്യ വ്യവസ്ഥകൾക്ക് വിരുദ്ധവും ഇപ്പോൾ വൈദ്യുതി മേഖലയിലുള്ള സമാധാന അന്തരീക്ഷം തകർക്കുന്നതുമാണെന്ന് കേരള ഇലക്ട്രിസിറ്റി എംപ്ലോയീസ് കോൺഫെഡറേഷൻ (ഐ.എൻ.റ്റി.യു.സി) ജനറൽ സെക്രട്ടറി സിബി കുട്ടി ഫ്രാൻസിസ് പ്രസ്താവിച്ചു.

കാസി ജുഡീഷ്യൽ അതോറിറ്റിയായ റെഗുലേറ്ററി കമ്മീഷനുള്ള അധികാരം എന്തൊക്കെയാണെന്ന് കമ്മീഷന്റെ തലപ്പത്തിരിക്കുന്നവർക്ക് ഉത്തമ ബോധ്യമുണ്ടായിരുന്നെങ്കിൽ ഇങ്ങനെ ഒരു നിലപാട് എടുക്കില്ലായിരുന്നു. വൈദ്യുതി മേഖലയിൽ ശമ്പള പരിഷ്കരണം ഉഭയകക്ഷി കരാറിലൂടെ വർഷങ്ങളായി ശരിയായ രീതിയിൽ തന്നെയാണ് നടക്കുന്നത്. അത് എങ്ങനെ നടത്തണമെന്ന് ഗവൺമെന്റിനും തൊഴിലാളി യൂണിയനുകൾക്കും അറിയാമെന്നിരിക്കെ ഇല്ലാത്ത അധികാരം കമ്മീഷൻ അടിച്ചേൽപ്പിക്കാൻ ശ്രമിക്കരുതെന്നും സിബി കുട്ടി ഫ്രാൻസിസ് അറിയിച്ചു.



സിബി കുട്ടി ഫ്രാൻസിസ്

ജനറൽ സെക്രട്ടറി

കേരള ഇലക്ട്രിസിറ്റി എംപ്ലോയീസ്

കോൺഫെഡറേഷൻ (ഐ.എൻ.റ്റി.യു.സി)

മൊബൈൽ: 9447303578